



नेपाल राजपत्र

श्री ५ को सरकारद्वारा प्रकाशित

खण्ड ४५) काठमाडौं, असार १५ गते २०५२ साल (अतिरिक्ताङ्क १२)

भाग ३

निर्वाचन आयोगको सूचना

प्रतिनिधिसभा सदस्य निर्वाचन ऐन, २०४७ को दफा १६ को उपदफा (१) ले दिएको अधिकार प्रयोग गरी निर्वाचन आयोगले यो सूचना प्रकाशित गरेको छ ।

नेपाल अधिराज्यको संविधान, २०४७ को धारा ११३ बमोजिम निर्वाचनको प्रयोजनको लागि निर्वाचन आयोगबाट मान्यता प्राप्त गर्न चाहने प्रत्येक राजनैतिक सङ्गठन वा दलले निर्वाचन आयोगद्वारा निर्धारित गरिएको कार्यविधि अनुसार सो आयोगको कार्यालयमा आफ्नो नाम दर्ता गराउनु पर्ने व्यवस्था भएको हुनाले प्रतिनिधिसभाको सदस्यको लागि हुने आगामी निर्वाचनको सन्दर्भमा यस आयोगबाट निर्वाचनको प्रयोजनको लागि मान्यता प्राप्त गर्न चाहने प्रत्येक राजनैतिक सङ्गठन वा दलले यो सूचना प्रकाशित भएको मितिले १५ (पन्ध्र) दिनभित्र आफ्नो नाम दर्ता गराउन देहायबमोजिमको रीत पुऱ्याई यस आयोगको कार्यालय, कान्तिपथ, काठमाडौंमा निवेदन दिन यो सूचना प्रकाशित गरिएको छ ।

१. नेपाल अधिराज्यको संविधान, २०४७ को धारा ११३ बमोजिम आगामी २०५२ मार्ग ७ गते हुने ग्राम निर्वाचनको प्रयोजनको लागि मान्यता प्राप्त गर्न चाहने प्रत्येक राजनैतिक सङ्गठन वा दलहरूले यो सूचनाबमोजिम निवेदन दिनु पर्नेछ । ग्राम निर्वाचन २०५१ को लागि यस आयोगमा दर्ता भइराखेका राजनैतिक सङ्गठन वा दलले पनि यो सूचना बमोजिमको रीत पुऱ्याई दर्ता गराउनु पर्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१२३

२. यो सूचनाबमोजिम दर्ता गराउन चाहने प्रत्येक राजनैतिक सङ्गठन वा दलले नेपाल अधिराज्यको संविधान, २०४७ को धारा ११३ को उपधारा (२) बमोजिम अन्य कुराहरूका अतिरिक्त देहायका शर्तहरू पनि पूरा गर्नु पर्नेछः-

- (क) राजनैतिक सङ्गठन वा दलको विधान वा नियम प्रजातान्त्रिक हुनुपर्छ ।
- (ख) राजनैतिक सङ्गठन वा दलको विधान वा नियममा कम्तीमा पाँच वर्षको एक पटक सो सङ्गठन वा दलका पदाधिकारीहरूको निर्वाचन हुने स्पष्ट व्यवस्था भएको हुनुपर्छ ।
- (ग) प्रत्येक राजनैतिक सङ्गठन वा दलले नेपाल अधिराज्यको संविधान, २०४७ को धारा ११४ बमोजिम प्रतिनिधिसभाको लागि भएको आम निर्वाचन, २०५१ मा आफ्नो उम्मेदवारहरूमध्ये कम्तीमा पाँच प्रतिशत महिला उम्मेदवार उठाएको हुनुपर्छ र आगाभी निर्वाचनमा समेत उठाउनु पर्नेछ ।
- (घ) आम निर्वाचन २०५१ पछि स्थापना भएको राजनैतिक संगठन वा दलले यो सूचना अनुसार आफ्नो नाम दर्ता गर्न दिने निवेदन दिँदा नेपाल अधिराज्यको संविधान, २०४७ को धारा ११४ बमोजिम पाँच प्रतिशत महिला उम्मेदवार उठाउनु पर्नेछ ।
- (ङ) राजनैतिक सङ्गठन वा दलले प्रतिनिधिसभाको लागि भएको आम निर्वाचन, २०५१ मा खसेको जम्मा मतको तीन प्रतिशत मत प्राप्त गरेको हुनुपर्छ ।

३. माथि क्रमसंख्या १ बमोजिम दिइने निवेदनमा देहायका कुराहरू पनि खुलाउनु पर्नेछः-

- (क) राजनैतिक सङ्गठन वा दलको पूरा नाम ।
- (ख) राजनैतिक सङ्गठन वा दलको केन्द्रीय समिति वा अन्य कुनै नामले सम्बोधित केन्द्रीय कार्यकारिणीका पदाधिकारीहरू तथा सदस्यहरूको नाम र ठेगाना ।
- (ग) राजनैतिक सङ्गठन वा दलको केन्द्रीय कार्यालयको ठेगाना र फोन नम्बर ।

४. माथि क्रमसंख्या १ बमोजिम दिइने निवेदनको साथमा निवेदन दिने राजनैतिक संगठन वा दलको विधान, नियमावली, घोषणापत्र, चिह्न (लोगो) र झण्डासमेत पेश गर्नुपर्नेछ ।

५. नेपाल अधिराज्यको संविधान, २०४७ को धारा ११३ को उपधारा (२) को खण्ड (ग) र (घ) मा उल्लेख भएबमोजिमका शर्तहरू पालन भएको विवरण समेत निवेदनमा उल्लेख गर्नुपर्नेछ ।

(२)

६. नेपाल अधिराज्यको संविधान, २०४७ को धारा ११३ को उपधारा (२) को खण्ड (घ) को शर्त पूरा गरेका यो सूचना अनुसार निवेदन दिने राजनैतिकसङ्गठन वा दलहरूलाई निर्वाचनको प्रयोजनको लागि मान्यता प्राप्त दलको रूपमा दर्ता गरिनेछ र त्यस्ता राजनैतिक सङ्गठन वा दलहरूको लागि खण्ड ४४ अतिरिक्तांक २६ मिति २०५१।५।२२ को नेपाल राजपत्र भाग ३ मा प्रकाशित यस आयोगको सूचना २ बमोजिम प्रदान गरिएका निर्वाचन चिह्नहरू नै आगामी निर्वाचनको लागि पनि संरक्षित रहनेछन् ।
७. प्रतिनिधि सभाको सदस्यको लागि भएको आम निर्वाचन, २०५१ भन्दापछि स्थापना भएका राजनैतिक सङ्गठन वा दलहरूमध्ये यो सूचना अनुसार आफ्नो नाम दर्ता गराउन चाहेमा त्यस्तो सङ्गठन वा दलको सम्बन्धमा नेपाल अधिराज्यको संविधान, २०४७ को धारा ११३ को उपधारा (२) को खण्ड (घ) को शर्त पूरा भयो वा भएन भन्ने कुरा निर्वाचनको परिणाम प्रकाशित भए पछिको अवस्थामा मात्र हेर्न सकिने भएको हुनाले त्यस्ता राजनैतिक सङ्गठन वा दलहरूले यो सूचना अनुसारको अन्य योग्यता पूरा गरेमा तिनीहरूलाई पनि निर्वाचनको प्रयोजनका लागि मान्यता नपाएको राजनैतिक सङ्गठन वा दलको रूपमा दर्ता गरिने हुनाले यो सूचनाको रीत पुन्याई निवेदन दिनु पर्नेछ ।
८. प्रतिनिधिसभाको सदस्यको लागि भएको आम निर्वाचन, २०५१ मा भाग लिए तापनि नेपाल अधिराज्यको संविधान, २०४७ को धारा ११३ को उपधारा (२) को खण्ड (घ) को शर्त पूरा गर्न नसकेका राजनैतिक सङ्गठन वा दलहरू र आम निर्वाचन, २०५१ को समयमा यस आयोगमा दर्ता भएको तर निर्वाचनमा भाग नलिएको कारणबाट संविधानको धारा ११३ को उपधारा (२) को खण्ड (घ) को शर्त पूरा गर्न नसकेका राजनैतिक सङ्गठन वा दलहरूलाई निर्वाचनको प्रयोजनको लागि मान्यता नपाएको राजनैतिक सङ्गठन वा दलको रूपमा दर्ता गरिनेछ ।
९. खण्ड ४४ अतिरिक्तांक २६ मिति २०५१।५।२२ को नेपाल राजपत्र भाग ३ मा प्रकाशित यस आयोगको सूचना २ अनुसार राजनैतिक सङ्गठन वा दलहरूलाई प्रदान गरिएको निर्वाचन चिह्नहरूमध्ये प्रतिनिधि सभाको सदस्यको लागि भएको आम निर्वाचन, २०५१ मा भाग लिई वा नलिई नेपाल अधिराज्यको संविधान, २०४७ को धारा ११३ को उपधारा (२) को खण्ड (घ) को शर्त पूरा गर्न नसकेका राजनैतिक सङ्गठन वा दलहरूलाई प्रदान गरिएका निर्वाचन चिह्नहरूलाई

यस आयोगबाट प्रतिनिधिसभा सदस्य निर्वाचन ऐन, २०४७ को दफा ४० को उपदफा (१) बमोजिम खण्ड ४४ अतिरिक्तांक २६ मिति २०५१।५।२२ को नेपाल राजपत्र भाग ३ मा प्रकाशित सूचना १ को ख अनुसार स्वतन्त्र उम्मेदवारहरूको निमित्त निर्धारण गरिएका निर्वाचन चिह्नहरूको समूहमा समावेश गरिनेछ ।

१०. प्रतिनिधि सभाको सदस्यको लागि भएको ग्राम निर्वाचन, २०५१ मा भाग लिए तापनि नेपाल अधिराज्यको संविधान, २०४७ को धारा ११३ को उपधारा (२) को खण्ड (घ) को शर्त पूरा गर्न नसकेका राजनैतिक सङ्गठन वा दलहरू र ग्राम निर्वाचन, २०५१ को समयमा यस आयोगमा दर्ता भएको तर निर्वाचनमा भाग नलिएको कारणबाट संविधानको धारा ११३ को उपधारा (२) को खण्ड (घ) को शर्त पूरा गर्न नसकेका राजनैतिक सङ्गठन वा दलहरूलाई स्वतन्त्र उम्मेदवारहरूको निमित्त निर्धारण गरिएको निर्वाचन चिह्नहरूको समूहबाट प्रतिनिधि सभा सदस्य निर्वाचन ऐन, २०४७ को दफा ४० को उपदफा (६) बमोजिम निर्वाचन आयोगले निर्वाचन चिह्न तोकिदिए अनुसार निर्वाचन चिह्न प्रदान गरिनेछ ।
११. प्रतिनिधिसभाको सदस्यको लागि भएको ग्राम निर्वाचन, २०५१ भन्दापछि स्थापना भएका राजनैतिक सङ्गठन वा दलहरूलाई स्वतन्त्र उम्मेदवारहरूको निमित्त निर्धारण गरिएको चिह्नहरूको समूहबाट प्रतिनिधिसभा सदस्य निर्वाचन ऐन, २०४७ को दफा ४० को उपदफा (६) बमोजिम निर्वाचन आयोगले तोकि-दिए अनुसार निर्वाचन चिह्न प्रदान गरिनेछ ।
१२. कुनै राजनैतिक सङ्गठन वा दल, धर्म, सम्प्रदाय, जात, जाति वा क्षेत्रीयताको आधारमा गठन भएको रहेछ भने नेपाल अधिराज्यको संविधान, २०४७ को धारा ११२ को उपधारा (३) अनुसार निर्वाचन आयोगले राजनैतिक सङ्गठन वा दलको रूपमा मान्यता दिने छैन ।
१३. कुनै राजनैतिक सङ्गठन वा दलको सदस्यता प्राप्त गर्न केवल धर्म, जात, जाति, भाषा वा लिङ्गको आधारमा नेपाली नागरिक उपर भेदभावपूर्ण बन्देज लगाइएको वा कुनै राजनैतिक सङ्गठन वा दलको नाम, उद्देश्य, चिह्न वा झण्डा धार्मिक, साम्प्रदायिक वा देशलाई विखण्डित गर्ने प्रकृतिको रहेछ भने नेपाल अधिराज्यको संविधान, २०४७ को धारा ११३ को उपधारा (३) बमोजिम निर्वाचन आयोगले त्यस्तो सङ्गठन वा दललाई दर्ता गर्ने छैन ।

आज्ञाले,
मोहनदेव पन्त
निर्वाचन आयोगको का. मु. सचिव

(४)

मुद्रण विभाग, सिंहदरबार, काठमाडौं मा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१२६